


അമേരിക്കൻ മണ്ണിൽ വിസ്മയമായി

ഷാജൻ സ്കറിയ

ഡിജിറ്റൽ യുഗത്തിലെ ജനകീയ മാധ്യമപ്രവർത്തനത്തിന്റെ വിജയഗാഥ

ലേഖനം



ജോസ് കണിയാലി

കേരളത്തിലെ മാധ്യമപ്രവർത്തന ചരിത്രത്തിൽ പരമ്പരാഗതമായ ചട്ടക്കൂടു കളെ പൊളിച്ചെഴുതിക്കൊണ്ട് സോഷ്യൽ മീഡിയ പ്ലാറ്റ്ഫോമുകളിലൂടെ ജനകീയ അടിത്തറ കെട്ടിപ്പടുത്ത വ്യക്തിത്വമാണ് മറുനാടൻ ഷാജൻ സ്കറിയ.

വാർത്തകളെ വെറുമൊരു വിവരം എന്നതിലുപരി കൃത്യമായ വിശകലനങ്ങളിലൂടെയും ആർജ്ജവത്തോടെയുള്ള അവതരണത്തിലൂടെയും ജനങ്ങളിലേക്ക് എത്തിക്കുന്ന അദ്ദേഹത്തിന്റെ ശൈലി ചുരുങ്ങിയ കാലം കൊണ്ട് തന്നെ വലിയൊരു പ്രേക്ഷകവൃന്ദത്തെ സൃഷ്ടിച്ചു. രാഷ്ട്രീയ - സാമൂഹിക രംഗത്തെ അഴിമതികൾക്കും അനീതികൾക്കും എതിരെ ഭയമില്ലാതെ ശബ്ദമുയർത്തുന്ന അദ്ദേഹം, ഡിജിറ്റൽ യുഗത്തിലെ മാധ്യമ പ്രവർത്തനം എങ്ങനെ ജനകീയമാക്കാം എന്നതിന്റെ ഉത്തമ ഉദാഹരണമായി നിലകൊള്ളുന്നു.

വാർത്താ ലോകത്തെ തന്റെ അചഞ്ചലമായ നിലപാടുകൾ കാരണം പലപ്പോഴും ഭരണകൂടങ്ങളുടെയും സ്ഥാപിത താല്പര്യക്കാരുടെയും ശത്രുത സമ്പാദിക്കേണ്ടി വന്നെങ്കിലും, അതിനെയെല്ലാം നിയമപരമായി നേരിട്ട് മുന്നോട്ട് പോകുന്ന മാതൃകയാണ് അദ്ദേഹം കാഴ്ചവെക്കുന്നത്. മാധ്യമപ്രവർത്തനം എന്നത് കേവലം ഒരു തൊഴിൽ എന്നതിലുപരി നീതി നിഷേധിക്കപ്പെട്ടവർക്ക്

വേണ്ടിയുള്ള പോരാട്ടമായി അദ്ദേഹം മാറ്റിയെടുത്തു. വിമർശനങ്ങൾക്കും നിയമപരമായ പ്രതിസന്ധികൾക്ക് ഇടയിലും തന്നെ വിശ്വസിക്കുന്ന ലക്ഷക്കണക്കിന് വരുന്ന പ്രേക്ഷകരുടെ പിന്തുണയാണ് തന്റെ കരുത്തേന്ന് അദ്ദേഹം ഓരോ വേദിയിലും ഉറപ്പിച്ചു പറയുന്നു. കഴിഞ്ഞ ദിവസങ്ങളിൽ ഹുസ്സൺ, ഡാളസ്, ചിക്കാഗോ എന്നീ നഗരങ്ങളിൽ വിവിധ പരിപാടികളിൽ പങ്കെടുത്ത് അദ്ദേഹം നടത്തിയ പ്രസംഗങ്ങൾ വളരെ അർത്ഥവത്തായിരുന്നു. നിരവധി സെലിബ്രിറ്റികൾ അമേരിക്കൻ മലയാളി വേദികളിൽ വരുന്നുണ്ടെങ്കിലും അവർക്കൊക്കെയും കിട്ടാത്ത സ്വീകാര്യത ഷാജൻ സ്കറിയക്ക് ലഭിച്ചു എന്നത് യാഥാർത്ഥ്യമാണ്.

ലോകമെമ്പാടും പടർന്നു കിടക്കുന്ന വലിയൊരു പ്രേക്ഷകവൃന്ദം അദ്ദേഹത്തിനുണ്ടെന്ന യാഥാർത്ഥ്യം അടിവരയിടുന്നതായിരുന്നു ഈ യാത്രയിലെ ഓരോ ചടങ്ങുകളും. നെഗറ്റീവ് ആയാലും പോസിറ്റീവ് ആയാലും അദ്ദേഹത്തിന്റെ വാർത്തകൾക്കും വിശകലനങ്ങൾക്കും ലക്ഷക്കണക്കിന് കാഴ്ചക്കാരുണ്ട് എന്നത് തർക്കമില്ലാത്ത വസ്തുതയായി മാറിക്കഴിഞ്ഞു.

നർമ്മം കലർന്ന വാക്കുകളിലൂടെയും ഗൗരവമേറിയ പ്രശ്നങ്ങളിലൂടെയും അദ്ദേഹം ജനമനസ്സുകളിൽ തന്റേതായ ഒരിടം ഇതിനോടകം ഉറപ്പിച്ചു കഴിഞ്ഞു. ലളിതവും എന്നാൽ കോരിത്തരിപ്പിക്കുന്നതുമായ അദ്ദേഹത്തിന്റെ വാക്കുകൾക്ക് കാതോർക്കാൻ പ്രായഭേദമന്യേ വലിയൊരു ജനസമൂഹം ഇവിടെയെല്ലാം തിടിച്ചുകൂടിയത് അദ്ദേഹത്തിന്റെ വാക്കുകൾക്കുള്ള സ്വീകാര്യതയാണ് വെളിപ്പെടുത്തുന്നത്. നൂറുകണക്കിന് ആളുകളാണ് അദ്ദേഹത്തെ കേൾക്കാൻ ഈ വേദികളിൽ എത്തിയത്. രാഷ്ട്രീയത്തിനതീതമായി ചിന്തിക്കുന്ന പ്രവാസി സമൂഹം അദ്ദേഹത്തെ

ഹൃദയപൂർവ്വം ഏറ്റെടുത്തു എന്നത് മാധ്യമ ചർച്ചകളിലും വലിയ ചലനങ്ങൾ സൃഷ്ടിച്ചിട്ടുണ്ട്.

അദ്ദേഹം പങ്കെടുത്ത പരിപാടികളിലെല്ലാം മണിക്കൂറോളം നീണ്ട പ്രസംഗത്തിലുടനീളം ഓരോ കാണികളും അതീവ ക്ഷമയോടെയും താല്പര്യത്തോടെയും കാതോർത്തത് അദ്ദേഹത്തിന്റെ വാക്കുകളിലെ അർത്ഥവത്തായ സന്ദേശങ്ങൾ കൊണ്ടുതന്നെയാണ്. സ്വന്തം ഉത്തരവാദിത്തങ്ങളെ സത്യസന്ധമായി സമീപിക്കുന്നവർക്ക് ജീവിതത്തിൽ വിജയിക്കാനാകുമെന്ന പരമാർത്ഥം അദ്ദേഹം തന്റെ ജീവിതാനുഭവങ്ങളുടെ വെളിച്ചത്തിൽ ഓരോ മലയാളിക്കും പകർന്നു നൽകി. ഓരോ വാക്കിലും അനുഭവത്തിന്റെ ചൂടും സത്യത്തിന്റെ വെളിച്ചവും ഉണ്ടായിരുന്നു എന്നത് പ്രേക്ഷകരെ അദ്ദേഹത്തോട് കൂടുതൽ അടുപ്പിച്ചു.

2023-ൽ തന്നെ വേട്ടയാടിയ ഒട്ടനേകം കേസുകളെയും നിയമപരമായ വെല്ലുവിളികളെയും നേരിടാൻ തനിക്ക് കരുത്തു നൽകിയത് തന്റെ സത്യസന്ധതയും ഇച്ഛാശക്തിയുമാണെന്ന് അദ്ദേഹം ഉദാഹരണസഹിതം വേദികളിൽ വ്യക്തമാക്കി.

അനീതികൾക്കും അക്രമങ്ങൾക്കും മുന്നിൽ സഭയെയും ശബ്ദമുയർത്താൻ പ്രാപ്തി ഉണ്ടാകും വരേയ്ക്കും അദ്ദേഹം ലണ്ടനിൽ വിശ്രമമില്ലാതെ ജോലി ചെയ്ത് ജീവിതം കരുപിടിപ്പിച്ചു. പിന്നീട് നീതി നിഷേധിക്കപ്പെട്ടവർക്ക് അത് നേടിക്കൊടുക്കാൻ തുനിഞ്ഞിരുന്നുവോൾ പലരും വെച്ചുനീട്ടിയ പണത്തിന് മുന്നിൽ അദ്ദേഹം ഒട്ടും മഞ്ഞളിക്കാതെ തന്റെ തീരുമാനത്തിൽ ഉറച്ചുനിന്നു. ദുഃഖനിശ്ചയത്തോടെയുള്ള അദ്ദേഹത്തിന്റെ ഈ പോരാട്ടത്തിനു മുന്നിൽ എണ്ണമറ്റ ജനസമൂഹം പ്രണമിക്കുന്നു എന്നതാണ് വാസ്തവം.



നെഗറ്റീവ് വാർത്തകൾക്കിടയിലും അദ്ദേഹം പുലർത്തുന്ന പോസിറ്റീവ് നിലപാടുകളും ഉൾജ്ജ്വലമായ പ്രവാസികൾക്കിടയിൽ വലിയ തരംഗമാണ് സൃഷ്ടിച്ചിരിക്കുന്നത്. ഒരു മാധ്യമപ്രവർത്തകൻ എന്ന നിലയിൽ ജനങ്ങളുമായി നേരിട്ട് സംവദിക്കാനും അവരുടെ പ്രശ്നങ്ങൾ ലോകത്തിന് മുന്നിൽ തുറന്നു കാട്ടാനുമുള്ള അദ്ദേഹത്തിന്റെ കഴിവ് അപാരമാണ്. ഈയൊരു സ്വീകാര്യത തന്നെയാണ് അദ്ദേഹത്തിന് അമേരിക്കയിലെ നഗരങ്ങളിൽ വലിയ ജനകൂട്ടത്തെ സമ്മാനിച്ചതും.

പ്രവാസി മലയാളികൾ, പ്രത്യേകിച്ച് അമേരിക്കയിലുള്ളവർ, കാര്യങ്ങളെ രാഷ്ട്രീയത്തിനതീതമായി വളരെ സത്യസന്ധമായും നിഷ്പക്ഷമായും വിലയിരുത്തുന്നവരാണ്. അതുകൊണ്ടാണ് കേരളത്തിലെ പല രാഷ്ട്രീയക്കാർക്കും ലഭിക്കാത്ത വലിയ പിന്തുണയും സ്നേഹവും ഷാജൻ സ്കറിയയ്ക്ക് ലഭിച്ചത്.

‘നമ്മൾ ഓരോരുത്തരും നമ്മുടെ ജീവിതം കൊണ്ട് ഈ സമൂഹത്തിന് നല്ല സന്ദേശവാഹകരാകണം’ എന്ന അദ്ദേഹത്തിന്റെ ആഹ്വാനം ഓരോ മലയാളിയിലും വലിയ ചിന്തകളാണ് ഉണർത്തുന്നത്.

വിമർശകർ പലതരത്തിലുള്ള ആക്ഷേപങ്ങൾ ഉന്നയിക്കുമ്പോഴും സാധാരണക്കാരായ ജനങ്ങൾ അദ്ദേഹത്തോടൊപ്പം പാറപോലെ ഉറച്ചു നിൽക്കുന്നത് അദ്ദേഹം ഉയർത്തിപ്പിടിക്കുന്ന മൂല്യങ്ങൾ കൊണ്ടാണ്. അനീതിക്കെതിരെ പടപൊരുതുന്ന അദ്ദേഹത്തിന്റെ ശൈലി ഓരോ യുവാവിനും പ്രചോദനമാണ് എന്നതിൽ തർക്കമില്ല. സത്യത്തിന്റെ പാതയിൽ എന്നും താൻ ഉണ്ടാകുമെന്ന അദ്ദേഹത്തിന്റെ വാഗ്ദാനം ഓരോ മലയാളിക്കും ആശ്വാസകരമാണ്.

മറുനാടൻ ഷാജൻ സ്കറിയയുടെ അമേരിക്കൻ സന്ദർശനം മാധ്യമപ്രവർത്തനത്തിലെ ഒരു പുതിയ അധ്യായത്തിന് തന്നെ തുടക്കം കുറിച്ചിരിക്കുകയാണ്.

ജനകീയമായ വാർത്താ ശൈലിയും സത്യസന്ധമായ വിശകലനങ്ങളും കൊണ്ട് അദ്ദേഹം ലോകമലയാളികളുടെ ഹൃദയത്തിൽ തന്റേതായ ഇടം ഇതിനോടകം ഉറപ്പിച്ചു കഴിഞ്ഞു.

വരും നാളുകളിൽ മാധ്യമരംഗത്ത് ഇനിയും വലിയ മാറ്റങ്ങൾ കൊണ്ടുവരാൻ ഈ യാത്ര അദ്ദേഹത്തിന് പ്രേരണയാകും.